

गड नदी मध्यम प्रकल्प, ता. संगमेश्वर, जि. रत्नागिरी
तृतीय सुधारीत प्रशासकीय मान्यता ...

महाराष्ट्र शासन
जलसंपदा विभाग,
शासन निर्णय क्र. सुप्रमा २०१०/९२६/(३११/२०१०)/मध्यम प्रकल्प
मंत्रालय, मुंबई-४०० ०३२.
दिनांक :- २७ सप्टेंबर, २०११.

- पहावे :- १) शासन निर्णय पाटबंधारे विभाग क्र. जीएडी/१०८१/२८३/(१५/८३) जसंअ-३,
दिनांक :- २०/०८/१९८३ .
२) शासन निर्णय पाटबंधारे विभाग क्र. गडनदी/१०९६/२६३९/(६४३/९६) मध्यम प्रकल्प,
दिनांक २५/०२/२०००.
३) शासन निर्णय क्र. सुप्रमा/२००८/१०७४/(२६३/२००८)/म.प्र.,
दिनांक ०५/०९/२००९.

प्रस्तावना :- रत्नागिरी जिल्ह्यातील संगमेश्वर तालुक्यातील गड नदी मध्यम प्रकल्पास शासन निर्णय क्र. जीएडी/१०८१/२८३/(१५/८३)/जसं-३, दिनांक २०/८/८३ अन्वये (दरसूची १९८२-८३ वर आधारित) प्रकल्पास रुपये १०३७.३८ लक्ष (रुपये दहा कोटी सदतीस लक्ष अडतीस हजार फक्त) किंमतीस मूळ प्रशासकीय मान्यता प्रदान करण्यात आली होती. तदनंतर दरसूचीमधील वाढ, भुसंपादन किंमतीतील वाढ, अभियांत्रिकी बदलामुळे प्रकल्पाचे किंमतीत वाढ झाल्यामुळे शासन निर्णय क्र. गडनदी/१०९६/२६३९/(६४३/९६)/म.प्र., दिनांक २५/०२/२००० अन्वये (दरसूची १९९८-९९ वर आधारित) प्रकल्पास रुपये ११२७९.६४ लक्ष (रुपये एकशे बारा कोटी एकोणऐंशी लक्ष चौसष्ट हजार फक्त) एवढ्या किंमतीस प्रथम सुधारीत प्रशासकीय मान्यता प्रदान करण्यात आली होती. तदनंतर दरसूचीतील वाढ, भुसंपादन किंमतीतील वाढ, जास्त दराची निविदा स्वीकृती, प्रकल्पाचे व्याप्तीत बदल, संकल्पचित्रातील बदल इत्यादींमुळे प्रकल्पाचे किंमतीत वाढ झाली. यासाठी प्रकल्पास शासन निर्णय क्र. सुप्रमा २००८/१०७४/(२६३/२००८)/म.प्र., दिनांक ५/९/२००० अन्वये (दरसूची २००७-०८ वर आधारित) रुपये ४१९८१.५७ लक्ष (रुपये चारशे एकोणवीस कोटी एक्याऐंशी लक्ष सत्तावन हजार फक्त) एवढ्या किंमतीस द्वितीय सुधारीत प्रशासकीय मान्यता प्रदान करण्यात आली होती.

तदनंतर आतापर्यंतच्या कालावधीत दरसूचीमुळे झालेली वाढ, मध्यवर्ती संकल्पचित्र संघटना, नाशिक यांचेकडून प्राप्त सुधारीत संकल्पनामुळे झालेली वाढ, भुसंपादन दरातील वाढ तसेच उंची वाढीमुळे नव्याने कराव्या लागणारी भुसंपादन तरतूद, जादा दराची निविदा स्वीकृती, स्वामीत्व शुल्कातील वाढ, पुनर्वसन कामाचे किंमतीमध्ये झालेली वाढ इत्यादी बाबींमुळे प्रकल्पाच्या किंमतीमध्ये वाढ झाली. यासाठी कार्यकारी संचालक कोकण पाटबंधारे विकास महामंडळ, ठाणे यांनी त्यांचे पत्र क्र.कोपाविम/तां/२६९/४९११, दिनांक २४/११/२०१० अन्वये प्रकल्पाचा तृतीय सुधारीत प्रशासकीय मान्यता अहवाल मंजूरीसाठी शासनास सादर केलेला होता, त्यास मान्यता देण्याचे शासनाच्या विचाराधीन होते.

शासन निर्णय :-

शासनाकडून आता या निर्णयाद्वारे रत्नागिरी जिल्ह्यातील संगमेश्वर तालुक्यातील गडनदी मध्यम प्रकल्पाच्या कामासाठी सन २००९-१० च्या दरसूचीवर आधारित रु. ६५१४२.५० लक्ष

(रुपये सहाशे एकावन्न कोटी बेचाळीस लक्ष पन्नास हजार फक्त) एवढ्या रकमेस तृतीय सुधारित प्रशासकीय मान्यता प्रदान करण्यात येत आहे. त्यापैकी रुपये ६०६९८.७० लक्ष (रुपये सहाशे सहा कोटी अठ्ठाण्णव लक्ष सत्तर हजार फक्त) कामाप्रित्यर्थ व रुपये ४४४३.८० लक्ष (रुपये चव्वेचाळीस कोटी त्रेंचाळीस लक्ष ऐंशी हजार फक्त) अनुषंगिक खर्च आहे. सोबत सहपत्र-१ मध्ये सुधारित उपशीर्षवार तरतूद व सहपत्र-२ मध्ये सुधारित सर्वसाधारण गोषवारा दिला आहे.

१. सदर प्रकल्पाचे काम नियोजित वेळेत व सुधारित प्रशासकीय प्रस्तावाच्या तरतुदीच्या मर्यादेत पूर्ण करणेत यावे.

२. या योजनेस प्रदान केलेली द्वितीय सुधारित प्रशासकीय मान्यता मध्यम प्रकल्प कार्यासनाच्या नोंदवहीमध्ये अ.क्र. १/२०११-१२ वर नोंदविण्यात आली आहे.

३. या प्रकल्पामुळे रत्नागिरी जिल्ह्यातील संगमेश्वर तालुक्यातील डोंगराळ भागातील ३१११ हेक्टर क्षेत्रास सिंचनाचा लाभ होणार आहे. प्रकल्पाचे लाभव्यय परिमाण १.५७ आहे.

४. या योजनेच्या कामावर होणारा खर्च लेखाशीर्ष आय-५/४७०१ मोठे व मध्यम प्रकल्प यावरील भांडवली खर्च-८० सर्वसाधारण, १९० सार्वजनिक क्षेत्रातील व इतर उपक्रमातील गुंतवणूका (०२) (०३) कोकण पाटबंधारे विकास महामंडळ, ठाणे या महामंडळास भाग भांडवली अंशदान (योजना अंतर्गत) (४७०१ एच ७५४) गडनदी मध्यम प्रकल्प याखाली खर्ची टाकावा व मंजूर अनुदानातून भागविण्यात यावा.

५. हा निर्णय शासन पाटबंधारे विभाग निर्णय क्र.संकीर्ण १०९९/(१२६/९९) मोप्र (प्र) दिनांक १८.५.९९ च्या आदेशातील तरतुदीनुसार तसेच नियोजन विभागाचे अनौपचारिक संदर्भ क्र.८/१४३४, दिनांक १४/१/२०११ नुसार दिलेल्या सहमतीने व वित्त विभागाने अनौपचारिक संदर्भ क्र.५४/व्यय-१२, दिनांक १४/०२/२०११ नुसार दिलेल्या अभिप्रायानुसार व्यय अग्रक्रम समितीने त्यांचे पत्र क्र. व्यअस/बैठक २०११/प्र.क्र.१६१/अर्थसं-२, दिनांक २९/०३/२०११ अन्वये दिलेल्या मान्यतेनुसार निर्गमित करण्यात येत आहे.

व्यय अग्रक्रम समितीच्या दि. १५ फेब्रुवारी, २०११ रोजी झालेल्या बैठकीतील इतिवृत्तातील खाली दिलेल्या अटीच्या अधीन राहून मंजूरीचा हा निर्णय निर्गमित करण्यात येत आहे.

अ) प्रकल्पाकरीता आवश्यक जमिनीचे संपादन केल्याशिवाय त्यावरील कामाकरीता निविदा प्रक्रीया सुरु करण्यात येऊ नये. तसेच जमिनीच्या संपादनाशिवाय त्यावरील प्रकल्पाच्या कोणत्याही दायित्वास मान्यता देऊ नये.

ब) सुधारित प्रशासकीय मान्यतेच्या प्रस्तावास ढोबळमानाने तरतूद करू नये.

क) प्रकल्पावरील खर्च प्रशासकीय मान्यतेपेक्षा जास्त होण्याचे संकेत प्राप्त होताच सुधारित मान्यतेचा प्रस्ताव सादर करण्यात यावे. प्रशासकीय मान्यतेपेक्षा जास्त खर्च करण्यात येणार नाही याविषयी दक्षता घ्यावी.

ड) वित्त विभागाने वित्तीय अधिकार नियम पुस्तिका १९७८ भाग पहिला, उप विभाग-एक ते पाच (सर्व विभागांना समान असलेले वित्तीय अधिकार) मध्ये दि.१५ मे, २००९ च्या शासन निर्णय क्र. विअप्र १०.०८/प्र.क्र.७०/२००८/विनियमद्वारे सुधारणा केलेल्या आहेत. त्यानुसार स्पष्टीकरणात नमुद केल्याप्रमाणे ज्या प्रकरणी प्रदान केलेल्या वित्तीय अधिकारांची मर्यादा ओलांडली जाईल त्या प्रकरणी संबंधित प्राधिका-यास जबाबदार धरण्यात येईल.

ई) यापुढे महाराष्ट्र अर्थसंकल्प नियम पुस्तिकेमधील अनुच्छेदानुसार तसेच वित्तीय अधिकार नियम पुस्तिकेतील अटी व शर्तीनुसारच काटेकोरपणे खर्च करावा. वित्त विभागाच्या पूर्वसंमतीशिवाय प्रकल्पाच्या वाढीव खर्चास निधी उपलब्ध करण्यात येणार नाही.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्यांचा संगणक संकेतांक २०११०९२७१३०१३२००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सहपत्र : वरीलप्रमाणे १ व २



(म. गु. वानखेडे)
शासनाचे अवर सचिव

प्रत सहपत्रासह अग्रेषित :-

महालेखापाल १/२ (लेखा परीक्षा/लेखा व अनुज्ञेयता), महाराष्ट्र राज्य, मुंबई/नागपूर
वित्त विभाग (व्यय-१२) अर्थ-२, अर्थ-१०, व्यय-६ अ, मंत्रालय, मुंबई
नियोजन विभाग (कार्यासन १४६१), मंत्रालय, मुंबई
कार्यकारी संचालक, कोकण पाटबंधारे विकास महामंडळ, ठाणे
मुख्य अभियंता (द.व.प्र) व सहसचिव, जलसंपदा विभाग, मंत्रालय, मुंबई
मुख्य अभियंता, जलसंपदा विभाग, कोकण प्रदेश, मुंबई
आंतरवित्त सल्लागार व उपसचिव, जलसंपदा विभाग, मंत्रालय, मुंबई
अधीक्षक अभियंता, उत्तर कोकण पाटबंधारे प्रकल्प मंडळ, कळवा-ठाणे (सोबत सुधारित अंदाजपत्रक)
कार्यकारी अभियंता, लघु पाटबंधारे विभाग, चिपळूण,
स्वीय सहायक, मा.मंत्री (जलसंपदा) (कृ.खो.पा.वि.महामंडळ वगळून) मंत्रालय, मुंबई
स्वीय सहायक, मा.राज्यमंत्री (जलसंपदा), मंत्रालय, मुंबई
स्वीय सहायक, प्रधान सचिव (जलसंपदा) जलसंपदा विभाग, मंत्रालय, मुंबई
स्वीय सहायक, सचिव (लाभक्षेत्र विकास), जलसंपदा विभाग, मंत्रालय, मुंबई
स्वीय सहायक, उप सचिव (मोप्र-२) जलसंपदा विभाग, मंत्रालय, मुंबई
कार्यासने : जसंअ, निवसं-१, अर्थ-१, जलसंपदा विभाग, मंत्रालय, मुंबई
मध्यम प्रकल्प, कार्यासन संग्रहार्थ
निवड धारिका

तक्ता क्रमांक १

गडनदी मध्यम प्रकल्प ता. संगमेश्वर, जि.रत्नागिरी

शासन निर्णय क्र. सुप्रमा २०१०/९२६/(३११/२०१०)/ मध्यम प्रकल्प

दिनांक २७/०९/२०११ चे सहपत्र

तृतीय सुधारित अंदाजपत्रक उपशिर्षवार तरतुदी

अ.क्र.	उपशीर्ष	सुधारित प्रस्तावित अंदाजपत्रक (रुपये लक्ष)
१	२	३
१)	'ओ' प्राथमिक सर्वेक्षण	१८८.५२
२)	'बी' भूसंपादन	४३५९.२६
३)	'सी' कामे	४३८८८.४७
४)	'डी' विमोचक	२४२७.४६
५)	'ई' फॉल्स	३३.२७
६)	'एफ' आर.एच.टी.कामे	३३०१.२५
७)	'जी' ब्रिजेस	१०८५.५२
८)	'एच' एस्केप	५०.१६
९)	'के' इमारती	२०७.८५
१०)	'एल' मातीकाम	२५९२.३५
११)	'एम' वृक्षारोपण	१५.३३
१२)	'ओ' संकिर्ण	२७०.४४
१३)	'पी' देखभाल व दुरुस्ती	५४९.५६
१४)	'क्यू' हत्यारे व संयंत्रे	९३.१७
१५)	'आर' दळणवळण	६३२.६०
१६)	'एक्स' पर्यावरण	७३.१७
१७)	वित्तरीका-भाग-३	९३०.३२
	एकूण कामाप्रित्यर्थ	६०६९८.७०
	आस्थापना व अनुषंगिक खर्च	४४४३.८०
	एकूण	६५१४२.५०

तक्ता क्रमांक २

गडनदी मध्यम प्रकल्प ता. संगमेश्वर, जि.रत्नागिरी

शासन निर्णय क्र. सुप्रमा २०१०/९२६/(३११/२०१०)/मध्यम प्रकल्प,

दिनांक २७/०९/२०११ चे सहपत्र

तृतीय सुधारित अंदाजपत्रक सर्वसाधारण संकलित गोषवारा

अ.क्र.	विवरण	रक्कम (रुपये लक्ष)
१	२	३
(अ)	प्रत्यक्ष खर्च १) शीर्षकामे २) कालवे व वितरीका	५२००५.६६३ ८६९३.०३५
	एकूण (अ)	६०६९८.६९८
(ब)	अधिक १) आस्थापना खर्च (ब-जमिन वगळून) १० टक्के २) हत्यारे व अवजारे १.०० टक्के दराने (ब-जमीन क्यू हत्यारे वगळून ३) लिफ्ट व पेन्शनरी चार्जेस २.५ टक्के (आस्थापना खर्चावर) ४) संग्रहावरील तूट ०.२५ टक्के	२४७०.२१ २४६.०९ ६१.७६ ७२.६५
	एकूण (ब)	२८५०.७१
	एकूण (अ+ब)	६३५४९.४०
(क)	वजाती १) विशेष टी अँड पी वाहनावर (७५ टक्के) वैयक्तीक वहाने वगळून येणा-या रकमेवर २) वैयक्तिक वाहनावर २० टक्के दराने ३) तात्पुरत्या इमारतीच्या किंमतीवर २५ टक्के दराने	-- ६०.८७८ २.४० १५.२७
	एकूण वजाती	(-) ७८.५४८
	एकूण प्रत्यक्ष खर्च (अ+ब)-क	६३४७०.८६
(ड)	अप्रत्यक्ष खर्च १) वाहीतीलायक क्षेत्राच्या ५.५० टक्के दराने जमीन महसूल २) लेखा व परीक्षण खर्च १.० टक्के (बी जमीन वगळून) ३) सचिवालय चार्जेस (आस्थापनेच्या खर्चावर ०.५० टक्के दराने)	२३९.७५९ २४७.०२ १२.३५
	एकूण अप्रत्यक्ष खर्च	४९९.१३
	एकूण खर्च	६३९६९.९९
	आस्थापनेवरील खर्च	११७२.५१
	प्रकल्पाची एकूण किंमत	६५१४२.५०